

ओ रामदेव कुंकुम रा पगल्या मांड्या,
ओ रामदेव कंकु रा पगल्या मांड्या,
लिनो अजमल घर अवतार रामदेव,
बीज भादरवा री आविया ओ,
हेलो वार तो ओ शनिवार रामदेव,
कलयुग रा अवतार ओ जी ॥

ओ रामदेव पालनीया आ प्रगटीया,
ओ रामदेव पालनीया मे प्रगटीया,
बाजी झांजर री झनकार मैणादे,
देख अचंभो खावीयो ओ जी,
किना अजमल ने समाचार,
पालने एडो बालकीयो आवियो ओ जी ॥

ओ अजमल कुंकुम रा पगल्या देखने,
ओ अजमल कुंकुम रा पगल्या देखने,
कर नमन केवे सुन नार बालक ओ,
दुजो नही कोई आवियो ओ जी,
ओ तो विष्णु रो अवतार आंगनीया,
नाथ द्वारिका रा आविया ओ जी ॥

ओ मोटा तो विरमदेव ने छोटा रामदेव,
ओ मोटा तो विरमदेव ने छोटा रामदेव,
खेले जोडे राजकुमार अजमल,

मैणादे हर्षाविया जी,
गाया घर घर मंगला चार बाया ओ,
राम लखन घर आविया ओ जी ॥

ओ अजमल किनी भगती साचोडी,
ओ अजमल किनी भगती साचोडी,
पायो पुत्र रत्न भगवान भाई ओ,
धिन धिन भगती अजमलजी री,
करे लाल सिंह प्रणाम भाई ओ,
जय जय रामापीर जी ओ ॥

ओ रामदेव कुंकुम रा पगल्या मांड्या,
ओ रामदेव कुंकु रा पगल्या मांड्या,
लिनो अजमल घर अवतार रामदेव,
बीज भादरवा री आविया ओ,
हेलो वार तो ओ शनिवार रामदेव,
कलयुग रा अवतार ओ जी ॥

गायक महेंद्र सिंह जी राठौर ।
प्रेषक मनीष सीरवी ।
(रायपुर जिला पाली राजस्थान)
9640557818

Source: <https://www.bharattemples.com/o-ramdev-kumkum-ra-pagalya-mandiya/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>